

مذہب، فلسفے اور سائنس کے تطابق کی روشنی میں

زندگی کا ظہور و ارتقاء

تحریر: سید قاسم محمود

”حکمت قرآن“ کے شمارہ تمبر ۲۰۰۳ء میں ”زندگی کے اصل و ارتقاء“ پر ایک مضمون جناب ساجد محمود مسلم کا تحریر کردہ نظر نواز ہوا تھا۔ اس کے تسلیم میں دسمبر کے شمارے میں جناب اے انج کمالی کا مضمون بہ زبان انگریزی ”آدمی کے اصل و ارتقاء“ پر چھپا۔ دونوں مضامین چشم کشا اور معلومات افراد تھے۔ مدیر محترم نے ”حکمت قرآن“ کے پڑھنے والوں کو بھی ان موضوعات پر قلم اٹھانے کی دعوت دی تو راقم السطور کو بھی خاصہ فرمائی کی جسارت ہوئی ہے۔ پہلے ”زندگی کے ظہور و ارتقاء“ کے موضوع پر اپنے خیالات تو کیا، ہاں جدید معلومات جو جدید سائنسی دریافتوں سے اب تک انسان کے علم میں آئے ہیں، پیش کروں گا۔ اس کے بعد اگر مدیر محترم اجازت (بلکہ حکم!) دیں گے تو ”آدمی کے اصل و ارتقاء“ پر بھی اپنی گزارشات حوالہ قلم کروں گا۔

زندگی کیا ہے؟

پہلا سوال ہی بڑا مشکل ہے کہ زندگی کیا ہے؟ حقیقت یہ ہے کہ زندگی کی اصلیت بھی اُن چند رازوں میں سے ایک ہے جو صرف اللہ ہی کو معلوم ہے۔ حضرت آدم ﷺ قانون فطرت یعنی زوجین کے مlap کے بغیر کیسے وجود میں آئے؟ حضرت موسیٰ ﷺ کو اللہ کا دیدار کیسے کرایا گیا؟ حضرت عیسیٰ ﷺ بغیر باپ کے کیسے پیدا ہوئے؟ آنحضرت علیہ السلام کو معراج کیونکر حاصل ہوا؟ زندگی بھی ایسے ہی راز ہائے سر برستہ میں ہے ایک ہے، جن کی جستجو میں انسان کئی ہزار سال سے لگا ہوا ہے، لیکن ابھی تک صحیح معنی

میں ان کا سراہا تھا نہیں آیا۔

انسان صرف اپنی عقل کی روشنی میں تاک تو یہاں مارتا رہتا ہے اور قیاسات کے گھوڑے دوڑا تارہتا ہے۔ عقل راہ دکھاتی ہے کہ زندہ چیزوں کا بے جان چیزوں سے موازنہ کر کے فرق معلوم کیا جائے تو زندگی کی حقیقت کے بارے میں کچھ نہ کچھ اندازہ ہو سکتا ہے اور مسئلے کی تفہیم میں ہولت پیدا ہو سکتی ہے۔ چنانچہ اب تک جاندار اور بے جان چیزوں کے موازنے سے زندگی کے جو خواص سامنے آئے ہیں وہ یہ ہیں:

(۱) کیمیاولی ترکیب: جاندار اور بے جان چیزوں میں بنیادی فرق ان کی کیمیاولی ترکیب اور خلوی نظام کا ہے۔ یہ حقیقت ہے کہ وہ تمام کیمیائی عناصر جو پروٹوپلازم (بنیادی مادہ حیات) میں پائے جاتے ہیں، وہ بے جان مادے مثلًا مٹی، چٹان، ہوا، راکھ اور پانی میں بھی موجود ہیں، اور یہاں بھی ان کا عمل اور رو عمل بالکل پروٹوپلازم کی طرح ہے۔ دنیا میں اب تک کوئی ایسا کیمیائی عنصر دریافت نہیں ہوا ہے جو محض زندگی اور فقط زندہ چیزوں سے مخصوص ہو۔ زندگی کا راز اس مواد میں مضمون ہیں جس سے پروٹوپلازم مرکب ہے، بلکہ کسی چیز میں مختلف عناصر کی ایک خاص ترکیب و ترتیب کا نام زندگی ہے۔ بقول چکبرت لکھنؤی

زندگی کیا ہے؟ عناصر کا ظہور ترتیب

موت کیا ہے؟ انہی اجزاء کا پریشان ہونا

ٹوٹی ہوئی گھڑی کے اندر تمام اجزاء اور پرزے بالکل وہی ہوتے ہیں جو چالو گھڑی میں۔ فرق یہ ہے کہ پہلی صورت میں وہ پرزے کام نہیں کر رہے، لیکن دوسری صورت میں یہی پرزے کسی خاص گھڑی ساز کے ہاتھوں ایک خاص ترتیب پا کر کام کرنے لگتے ہیں۔ تو گویا فرق صرف ایک خاص ترتیب کا ہے، ورنہ دونوں صورتوں میں مواد ایک ہی ہے۔

(۲) نشوونما: بیاتات اور حیوانات دونوں نشوونما پاکر بتدربیخ سائز میں بڑھتے رہتے ہیں۔ نشوونما استحالے (Metabolism) کا قدرتی نتیجہ ہے۔ استحالہ براہ

زندہ چیزوں کے جسم میں اندر ہی اندر ہوتا ہتا ہے۔ استھانے سے وہ عمل مراد ہے جس کے مطابق غذا ہضم ہونے کے بعد جزو بدن ہوتی ہے اور جزو بدن ہونے کے بعد اس بے مثال اور منفرد چیز میں بدل جاتی ہے جسے پروٹوپلازم کہتے ہیں جو اپنی کیمیائی ترکیب و ساخت میں پیچیدہ ترین ہے۔ گویا استھانے والہ عمل ہے جس میں سادہ چیزیں پیچیدہ چیزوں کا روپ دھارتی ہیں۔ یہ درست ہے کہ ”کرٹل“ بے جان ہونے کے باوجود نشوونما پاتی ہے، لیکن کرٹل کی نشوونما اس کے اپنے اندر ونی مواد کی وجہ سے ہوتی ہے، لیکن زندہ چیزوں میں نشوونما کا باعث باہر کا مواد (غذا) ہوتا ہے۔

(۳) انجداب: انجداب و انہضام نشوونما کی بنیادی ضرورت ہے۔ جاندار چیزوں میں باہر کے مادے (غذا) کو جذب کرنے، ہضم کرنے اور ہضم کرنے کے بعد اسے نئی صورت میں بد لئے کی پیدائشی اور قدرتی صلاحیت پائی جاتی ہے۔ مثلاً آدمی اپنی غذا ہضم کرنے کے بعد اسے خون ہڈی، عضلات اور بالوں وغیرہ میں تبدیل کر دیتا ہے۔ پودے کا ربن ڈائی آس کسانڈ اور اپانی سے شکر چوس سکتے ہیں، پھر اس شکر کو پروٹین کے زندہ مادے میں تبدیل کر دیتے ہیں۔

(۴) افراکش نسل: زندہ چیزیں اپنی تعداد بڑھانے کی قدرتی صلاحیت رکھتی ہیں۔ چھوٹی سے چھوٹی زندہ چیز (ایمیا) بھی مناسب و موزوں حالات کی موجودگی میں بڑی تیزی کے ساتھ اپنی تعداد بڑھاتی ہے۔ واضح ہو کہ مزید پیدائش و افراکش اپنی ہی نوع میں ہو سکتی ہے۔ آدمی کتنے نہیں بن سکتے، آدمی ہی بن سکتے ہیں۔ کتوں کی اولاد کتنے ہیں گے، بلیاں نہیں ہوں گی۔ اس کی وجہ یہ ہے کہ نر کے نطفے اور مادہ کے ائمے کے ملáp سے جو جنین پیدا ہوتا ہے، اس میں نر اور مادے کی نوعی خصوصیات در آتی ہیں۔

(۵) نقل و حرکت: بے جان چیزیں اپنی مرضی سے حرکت نہیں کر سکتیں، جبکہ زندہ چیزیں اپنی مرضی سے حرکت کر سکتی ہیں۔ زندگی اتنی تیزی سے بھی حرکت کر سکتی ہے کہ پرندوں سے آگے نکل جائے اور اتنی آہنگی سے بھی چل سکتی ہے کہ شاخم پوری

طرح سکڑ جائے اور زندگی کا ابھی ایک قدم بھی نہ اٹھا ہو۔ ضروری نہیں کہ زندگی مسلسل حرکت کی حالت میں رہے۔ بعض بیچ مدت توں بے حس و حرکت پڑے رہتے ہیں اور پھر ایک دن یا کافی یک حرکت کر کے آگ جاتے ہیں۔ زندہ چیزوں میں حرکت کی اصلی وقت خود ان کے اندر سے پیدا ہوتی ہے، لیکن یہ ضروری نہیں کہ جو چیز حرکت کرتی ہو وہ لازماً زندہ ہو۔ موڑ، ریل، ہوائی چہاز وغیرہ حرکت کرتے ہیں، لیکن یہ زندہ نہیں ہیں۔ زندہ چیزوں میں حرکت خارجی بھی ہوتی ہے اور داخلی بھی۔ ان کے اندر ورنی نظام میں ہر ابر کیساں تبدیلیاں ہوتی رہتی ہیں۔ مثال کے طور پر جب خون ہمارے جسم میں گردش کرتا ہے اور خون پھیپھڑوں میں موجود ہوا سے جامta ہے تو بالکل مختلف قسم کی تبدیلی پیدا ہوتی ہے۔

(۲) عقل و شعور : بے جان چیزوں میں احساس اور ادراک کی صلاحیت نہیں ہوتی، لیکن جاندار چیزوں میں اپنے اردو گرد کے ماحول کی چیزوں کو محسوس کرنے اور سمجھنے کی زبردست قابلیت موجود ہوتی ہے۔ روشنی اور حرارت، گری اور سردي، نرمی اور سختی، تناؤ اور پھیلاو، چھوٹائی اور بڑائی اور دوسرے تمام طبعی و کیساوی عناصر اور ان کے جملہ خواص کو محسوس کرنے کی قابلیت زندہ چیزوں میں ایسی ہے کہ محض اس قابلیت کی بنا پر جاندار چیزوں کو بے جان چیزوں سے منفرد و ممتاز کیا ہے۔

پروٹوپلازم (Protoplasm)

زندہ چیزوں کے بڑے بڑے خواص کا علم ہونے کے باوجود یہ سوال جوں کا توں رہا کہ زندگی کیا ہے؟ عام اصطلاح میں زندگی روح اور جسم کے مرکب کا نام ہے۔ گواہ زندگی کے دو بنیادی لوازم ہیں، روح اور جسم۔ روح کا مطالعہ نہ ہب اور فلسفے کے تحت کیا جاتا ہے، البتہ جسم کی حقیقت براہ راست سائنس کے مطالعے کا مرکز ہے اور بہت سے حقائق سائنسی تحقیقات و اکتشافات کے نتیجے میں انسان کے علم میں آچکے ہیں۔ جسم کی وہ بنیادی مادی صورت جو روح کے ساتھ مل کر زندگی پیدا کرتی ہے، پروٹوپلازم یا حیاتیہ کہلاتی ہے۔ یہ زندگی کا نخز ما یہ یا مادہ اولی یا جو ہر ہے۔ یہ انتہائی چیزیدہ مادہ ہے جو

بے رنگ اور گاڑھے، نیمِ ریققِ قوام کا ہے، جسے زندگی کی طبعی اساس سمجھا جاتا ہے۔ اس میں از خود حرکت اور باز پیدائش کی قوتیں موجود ہوتی ہیں۔ یہ تمام نباتاتی اور حیوانی خلیوں اور باتفاقوں کا بینایا مادہ حیات ہے۔

ماہر حیاتیات پروفیسر ہنری بکسلے (۱۸۲۵-۱۸۹۵ء) پروٹوپلازم کو بجا طور پر ”زندگی کی طبعی اساس“، قرار دیتے ہیں۔ ان تمام چیزوں میں، جن میں زندگی پائی جاتی ہے، پروٹوپلازم موجود ہوتا ہے۔ طبعی اور کیمیائی اعتبار سے یہ چیزیہ ترین اور ہر دم تغیر شے ہے۔ اس کی دریافت کے بعد سے زندگی کو طبعی اور کیمیائی حوالوں سے بھی (کسی حد تک) بیان کرنا ممکن ہو گیا ہے۔

دریافت سے لے کر اب تک پروٹوپلازم کی کیمیائی ترکیب کے بارے میں اگرچہ بے شمار منظم تحقیقات کی گئی ہیں، لیکن ابھی تک اس کی مکمل کیمیائی ترکیب و ساخت کا علم نہیں ہوا کا۔ اس کی وجہ یہ ہے کہ کیمیائی تجزیے کا کوئی بھی گراور طریقہ اختیار کیا جائے، پروٹوپلازم ختم ہو جاتا ہے۔ ایک طرف جہاں پروٹوپلازم پوچیدہ مرکب ہے، وہاں یہ ہر لمحہ کیمیائی تغیر کی حالت میں رہتا ہے۔ حیاتیات اور کیمیانے مل جل کر پروٹوپلازم کے اجزاء ترکیبی مثلاً پروٹین، کاربوہائیڈریٹ، روغنیات، لعاب، نمکیات اور پانی معلوم کر لئے ہیں، لیکن پروٹوپلازم صرف ان اجزاء کا مرکب نہیں ہے۔ نباتات اور حیوانات کے پروٹوپلازم کی کیمیائی ترکیب ایک جیسی ہے۔ یہ دوسری بات ہے کہ اس کے دونوں نے ایک جیسے نہیں ہیں۔ حیوانات کے پروٹوپلازم میں لعاب (Lipoids) اور نباتات کے پروٹوپلازم میں پانی اور کاربوہائیڈریٹ دوسرے اجزاء کے مقابلے میں زیادہ مقدار میں پائے جاتے ہیں۔

آیت الکرسی کی تشریح

زندگی کی کیمیائی ساخت کے چند خواص اور اجزاء ترکیبی کے مختصر ذکر کے بعد ہم پھر اس سوال کے سامنے کھڑے ہیں کہ ”زندگی کیا ہے؟“، ہماری موجودہ زندگی کا یہ مرکزی سوال جوں جوں ذہن میں گونجتا ہے، قرآن کی متعدد آیات اور بالخصوص سورۃ

البقرہ کی عظیم الشان آیت ۲۵۵ ہمارے وجود میں حلول کر جاتی ہے، جسے مسلم دنیا آیتِ الکرسی کے نام سے جانتی ہے:

اللَّهُ لَا إِلَهَ إِلَّا هُوَ الْحَقُّ الْقَيُّومُ لَا تَأْخُذْهُ سِنَةٌ وَلَا نُوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عَنْهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسَعَ كُرْسِيُّهُ السَّمَاوَاتِ وَالْأَرْضِ وَلَا يَسْرُدُهُ حِفْظُهُمَا وَهُوَ الْعَلِيُّ

آپنے الگری کا اردو ترجمہ (از مولانا مامودودی صاحب) یہ ہے:

”اللہ وہ زندہ جا وید ہستی، جو تنام کا کنات کو سنبھالے ہوئے ہے، اس کے سوا کوئی خدا نہیں ہے۔ وہ نہ سوتا ہے اور نہ آسے اونگھ آتی ہے۔ زمین اور آسمانوں میں جو کچھ ہے، اسی کا ہے۔ کون ہے جو اس کی جناب میں اس کی اجازت کے بغیر سفارش کر سکے۔ جو کچھ بندوں کے سامنے ہے، اسے بھی وہ جانتا ہے اور جو کچھ ان سے اوچھل ہے، اس سے بھی وہ واقف ہے، اور اس کی معلومات میں سے کوئی چیزان کی گرفت اور ادراک میں نہیں آسکتی، لایا یہ کسی کی چیز کا علم وہ خود ہی ان کو دینا چاہے۔ اس کی حکومت آسمانوں اور زمین پر چھائی ہوئی ہے، اور ان کی نگہبانی اُس کے لئے کوئی تھکا دینے والا کام نہیں ہے۔ بس وہی ایک بزرگ و برتر ذات ہے۔“

یہ آیت الکری ہے جس میں حق تعالیٰ کے لئے سب سے پہلی صفت، اور معبوٰ و حقیقی کے اوصاف کمال میں سے جو اولین کمال بیان کیا گیا ہے، وہ ہے ”زندگی“۔ وہ واحد ہستی، وہ معبوٰ و حقیقی جو ہماری بندگی اور عبادت کے لائق ہے، وہ ”حی“ ہے، یعنی زندہ، اتنا زندہ کہ وہ سوتا ہے نہ اسے اونگھا آتی ہے۔ وہ انسان کے من گھڑت معبودوں مثلاً سورج، چاند، آگ وغیرہ کی طرح جامد اور مردہ نہیں ہے۔

وہ علیم ہے، ایسا علیم کہ جو کچھ ہم انسانوں کے سامنے ہے، اسے بھی وہ جانتا ہے اور جو کچھ ہم سے اوچھل ہے، اس سے بھی وہ واقف ہے، اور اس کی معلومات میں سے کوئی

چیز ہمارے ادراک کی گرفت میں نہیں آ سکتی، سو اس کے کہ کسی چیز کا علم و خود ہی ہمیں دینا چاہے۔

اس زندہ علیم ہستی نے ہمیں اتنا علم نہیں دیا کہ جان سکیں کہ زندگی کیا ہے؟ ابھی تو ہم صرف اتنا جان سکے ہیں کہ زندگی ایک ناشناختہ حقیقت ہے، اور دیگر بہت سے ناشناختہ حقائق کی طرح ماضی سے حال تک دانشوروں کے لئے نامعلوم رہی ہے، ابھی تک وہ اس کے راز سے ناواقف ہیں اور کسی کو معلوم نہیں کہ یہ کس طرح ممکن ہو جاتا ہے کہ وہ (خالق حیات) چند بے جان طبعی حقائق، کیمیائی عناصر اور معدنی نمکیات کو ایک مخصوص وزن اور خاص حساب و تناسب کے مطابق اس دنیا کے قدرتی خزینوں میں سے لے لیتا ہے اور پھر قانون حیات کے مطابق انہیں زندہ موجودات میں تبدیل کر کے انہیں زندگی کی حرکت عطا کر دیتا ہے اور انہیں قسم قسم کے افعال و وظائف انجام دینے کی صلاحیت دے دیتا ہے۔ دانشوروں، مفکروں، فلسفیوں، علمائے دین اور سائنس دانوں کی طرح شاعر بھی عاجز آ کر صرف یہ کہہ پاتے ہیں۔

اک معتمہ ہے، سمجھنے کا نہ سمجھانے کا

زندگی کا ہے کو ہے، خواب ہے دیوانے کا!

زندگی آسانوں پر

کیا زمین پوری کائنات میں واحد جگہ ہے جہاں زندگی پائی جاتی ہے؟

اکثر لوگ کہتے ہیں کہ ہاں زندگی کا واحد مسکن کرۂ ارض ہے۔

لیکن قرآن مجید کہتا ہے کہ نہیں، زندگی دوسرے سیاروں پر بھی ہے۔ جدید فلکیات نے وحی الہی کی شہادتیں فراہم کر دی ہیں کہ دوسرے سیاروں پر بھی زندہ مخلوقات موجود ہیں۔ سورہ آل عمران کی آیت ۸۳ میں آیا ہے:

﴿..... وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكُرْهًا وَإِلَيْهِ يُرْجَعُونَ ﴾

”ای کے حضور سر جکا دیا ہے ہر چیز نے جو آسانوں اور زمین میں ہے، خوشی

سے یا مجبوری سے اور اسی کی طرف لوٹائے جائیں گے۔“
سورہ الرعد کی آیت ۱۵ میں ہے:

﴿وَلِلَّهِ يَسْجُدُ مَنْ فِي السَّمَاوَاتِ وَالْأَرْضِ طَوْعًا وَكُرْهًا وَإِذْلِلَهُمْ
بِالْغُدُوِّ وَالآصَابِ﴾

”اور اللہ تعالیٰ کے لئے سجدہ کر رہی ہے ہر چیز، جو آسمانوں میں ہے اور زمین
میں ہے، بعض خوشی سے اور بعض مجبوری سے اور ان کے سامنے بھی سجدہ ریز ہیں
صحیح کے وقت بھی اور شام کے وقت بھی۔“

سورۃ النحل کی آیت ۳۹ میں ارشاد باری تعالیٰ ہے:

﴿وَلِلَّهِ يَسْجُدُ مَا فِي السَّمَاوَاتِ وَمَا فِي الْأَرْضِ مِنْ ذَآبَةٍ وَالْمَلِئَكَةُ وَهُمْ
لَا يَسْتَكِبُرُونَ﴾

”اور اللہ تعالیٰ کے لئے ہر چیز جو آسمانوں میں ہے اور جوز میں میں ہے، یعنی ہر
قسم کے جاندار اور فرشتے سب سجدہ کرتے ہیں اور وہ غرور و تکبر نہیں کرتے۔“

سورۃ الشوریٰ کی آیت ۲۹ میں بڑا واضح اور غیر مبہم اشارہ کر دیا:

﴿وَمَنْ أَيْشَهُ خَلْقُ السَّمَاوَاتِ وَالْأَرْضِ وَمَا بَثَّ فِيهِمَا مِنْ ذَآبَةٍ وَهُوَ
عَلَى جَمْعِهِمْ إِذَا يَشَاءُ قَدِيرٌ﴾

”اس کی نشانیوں میں سے ہے زمین اور آسمانوں کی پیدائش، اور یہ زندہ
خلوقات جو اس نے دونوں جگہ پھیلا رکھی ہیں، وہ جب چاہے انہیں اکٹھا کر
سکتا ہے۔“

اس آیت میں لفظ ”ذآبَة“ سے مراد زندہ اور حرکت کرنے والے ماڈی اجسام
ہیں۔ اللہ تعالیٰ نے کتنی وضاحت اور تقطیعیت سے بتا دیا ہے کہ زندہ اور جاندار خلوقات
زمین میں اور آسمانوں میں بھی پھیلی ہوئی ہیں۔ یہ کھلا اشارہ ہے اس طرف کہ زندگی
صرف زمین ہی پر نہیں پائی جاتی، بلکہ دوسرے سیاروں پر بھی جاندار خلوقات
موجود ہیں۔ حضرت علی کرم اللہ وجہہ فرماتے ہیں:

”آسمان کے ان ستاروں میں اسی طرح شہر آباد ہیں جس طرح کرہ زمین
میں ہیں۔“

حضرت جعفر صادقؑ کا قول ہے:

”تمہارے اس پر جوش سورج کے علاوہ چالیس سورج اور بھی موجود ہیں کہ ان کے نظامِ شمسی میں کثیر مخلوق آباد ہے۔ اسی طرح تمہارے اس چاند کے علاوہ چالیس چاند اور بھی موجود ہیں اور ان کے کرہِ جات میں بھی کثیر مخلوق موجود ہے اور وہ مخلوق اس امر کی خبر نہیں رکھتے کہ آیا اللہ تعالیٰ نے کرہ زمین میں انسان کی تخلیق فرمائی ہے یا نہیں، بلکہ اس طرح جس طرح کہ اب تک انسان کو کائنات کے دوسرے حصوں میں آباد مخلوقات کا علم نہیں“۔

وَحْيُ الْهَمَّةِ سے صاف معلوم ہوتا ہے کہ آسمانوں میں نہ فقط زندہ موجودات پائی جاتی ہیں، بلکہ وہاں عاقل، ذہین اور مہذب مخلوق بھی موجود ہے۔ وہ مخلوق (خلائی) اپنی زندگی کے لئے عاقلانہ انداز سے شہربناتے ہیں اور انہوں نے اپنی زندگی کی بنیاد تہذیب و تمدن اور شہرنشی پر رکھی ہوئی ہے۔ ایسی خلائی مخلوق کی باقاعدہ، منظم و مریوط اور سائنسی تلاش اُسی دن سے جاری ہے جس دن انسان چاند پر اترا تھا۔ مسلسل تلاش کے دوران میں بعض شواہد ایسے ملے ہیں جن کی بنیاد پر سائنس دانوں کو پہنچتے یقین ہو گیا ہے کہ زمین کے علاوہ کائنات کے کسی اور حصے میں بھی ذہین مخلوق موجود ہے۔ سائنس دانوں کو اتنا زیادہ یقین کیوں ہے؟ جواب یہ ہے کہ ہمیں کائنات آسمانوں، سیاروں، اور زندگی کے بارے میں اب تک جتنا بھی علم حاصل ہوا ہے، اس کی بنا پر یہ ”یقین“ پیدا ہوا ہے (جو ہمارے عقیدے سے بھی ہم آہنگ ہے)۔ ہمیں معلوم ہو چکا ہے کہ زندگی کے بنیادی اجزاء ترکیبی (کاربنی مرکبات) کائنات میں عام پائے جاتے ہیں۔ یہ مرکبات صرف شمسی سیاروں ہی پر نہیں، بلکہ دم دار ستاروں اور خلاء میں تیرتے ہوئے نووا اور بڑے بڑے بادلوں میں بھی آزادانہ دوڑتے پھرتے بکثرت پائے جاتے ہیں۔

سائنس دانوں نے خلائی مخلوق کی تلاش میں آسمانوں پر ایسے پیغامات بھی بھیجے ہیں جو بالآخر نظامِ شمسی سے باہر جا کر خلائی مخلوق کو بتائیں گے کہ ہم نظامِ شمسی کے کس گوشے میں آباد ہیں۔ خلائی جہاز پائیز ۱۰ اور پائیز ۱۱ میں ایک تختی رکھ دی گئی تھی، جس پر یہ اشتہاری عبارت درج ہے کہ انسان نظامِ شمسی میں صرف سیارہ زمین پر آباد ہے۔

خلائی جہاز و انجمن اول اور و انجمن دوم میں ایک ویڈیو یوریکارڈر کشائیا تھا، جس میں زمین کی بالصوری آوازوں کے ذریعے غیر ارضی ذہین مخلوق (ESP) کو بے شمار زبانوں میں خوش آمدید کہا گیا تھا۔

بعض سائنسدانوں نے خبردار کیا ہے کہ ہمیں دوسری تہذیبوں سے رابطہ قائم نہیں کرنا چاہئے۔ اگر ان سے رابطہ قائم کرنے کے بعد ہمیں معلوم ہوا کہ وہ ہم سے زیادہ ترقی یافتہ ہیں تو وہ ہماری تہذیب کو اس طرح ہڑپ کر لیں گے جس طرح یورپی تہذیب کی یلغار نے جنوبی امریکہ کی تہذیب کو ہضم کر لیا ہے۔ لیکن ان کی یہ تنبیہ بعد از وقت ہے۔ ہم گزشتہ ۷۰ سال سے غیر ارادی طور پر زمین پر اپنی موجودگی کا اشتہار متواتر نشر کر رہے ہیں۔ پہلے یورپیوں کے ذریعے پھر ٹیلی ویژن کے ذریعے۔ ریڈیو ای امواج یوروپی خلاء کی طرف روشنی سے بھی زیادہ تیز رفتاری سے بھیجا جا رہی ہیں۔ اب تک کسی ایسے ستارے کے سیارے تک ہماری موجودگی کا اشتہار پہنچ چکا ہو گا جو سورج سے سامنہ نوری سال کے فاصلے پر ہے اس لئے امید کی جاسکتی ہے کہ ہمارے لئے بھی وہاں سے کوئی پیغام روانہ ہو چکا ہو گا اور دوچار نسلوں کے بعد کسی وقت بھی ہم تک پہنچ جائے گا۔ یہ پیغام ایک الٹی میثم بھی ہو سکتا ہے، یہ پیغام ایک محبت نامہ بھی ہو سکتا ہے۔

ایک بات طے ہے کہ زندگی ستاروں میں قائم نہیں رہ سکتی، البتہ ان کے سیاروں میں قائم رہ سکتی ہے۔ ستارے اور سدا تم اس قدر گرم ہوتے ہیں کہ وہاں زندگی کے موزوں حالات پیدا ہونے کا ذرا بھی امکان نہیں۔ سیارہ اپنے ستارے سے رشتہ توڑنے کے لاکھوں سال بعد یا تو اتنا زیادہ گرم اور مرطوب ہو جاتا ہے کہ وہاں زندگی کے آثار کا کوئی امکان نہیں رہتا یا جب ستارہ (ہماری صورت میں سورج) جو سیارے کو حرارت بخشتا ہے، تھنڈا ہونا شروع ہوتا ہے تو سیارہ اتنا زیادہ تھنڈا اور خشک ہو جاتا ہے کہ اس صورت میں بھی زندگی کا ظہور ممکن نہیں رہتا۔ دراصل زندگی کے موزوں حالات سیارے پر بھی ایک خاص مدت کے لئے برقرار رہتے ہیں۔ ایک خاص مدت کے بعد جب زندگی کے حالات کی موزوں نیت میں فرق پڑ جاتا ہے تو پھر نیتی اور قیامت

آ جاتی ہے اور زندگی کا خاتمہ ہو جاتا ہے (زمین پر بھی ایک الی ہی قیامت پھیں کروڑ سال پہلے آچکی ہے)

زندگی کے ظہور کے لئے لازمی ہے کہ سیارہ غیر تاب کار مادے کی ٹھوس پڑی سے تشکیل پذیر ہوا ہو۔ یہ ٹھوس پڑی دراصل اس مادے کی راکھ اور جلے ہوئے گھنگر ہوتے ہیں جو پہلے تاب کارتھے۔ گویا اس سیارے کو جس پر زندگی ممکن ہو، مندرجہ ذیل شرائط پوری کرنی پڑیں گی:

(۱) وہ سیارہ اپنے اصل ستارے سے (جس سے وہ روشنی اور حرارت حاصل کرتا ہے) رشتہ توڑنے کے بعد کافی عرصہ قائم رہ سکتا ہو۔

(۲) اصل ستارہ اتنا زیادہ بوڑھا، پرانا اور خشنه ہو کہ روشنی اور حرارت نہ دے سکتا ہو۔

(۳) وہ سیارہ اپنے ستارے سے بہت زیادہ فاصلے پر نہ ہو۔

اب تک حاصل شدہ علم کے مطابق، یہ خاص اخلاق، کمیاب و نادر حالات صرف سیارہ زمین ہی پر بہت تھوڑی مدت (صرف ایک ارب یا شاید پچاس ساٹھ کروڑ سال) کے لئے ہیں۔ امکانات پائے جاتے ہیں کہ یہ حالات جو زندگی کے ظہور و بقا کے لئے ضروری ہیں، مریخ، زهرہ یا کسی اور سیارے پر بھی موجود ہوں، لیکن ابھی تک سائنس یہ بات عملًا ثابت نہیں کر سکی۔ ان سیاروں پر زندگی کی تحقیقات کے لئے خلائی سیارے بھیجے جا رہے ہیں۔ دسمبر ۲۰۰۳ء میں بھی امریکہ نے مریخ پر ایک خلائی سیارہ "پرسٹ" بھیجا ہے، جو مریخ کی سطح پر اتر چکا ہے۔ گویا اب تک کی محدود معلومات کے مطابق زندگی صرف ہماری زمین پر موجود ہے۔ زندگی زمین کی سطح سے پانچ میل اور پر اور تین میل نیچے گہرائی تک برقرار رہے۔ ان حدود سے باہر جانے والوں کو زندگی کے مصنوعی آثار پیدا کرنے پڑتے ہیں۔ یہ مصنوعی آثار بھی ایک خاص حد تک پہنچنے کے بعد ختم ہو جاتے ہیں۔

نوال یہ پیدا ہوتا ہے کہ زمین پر زندگی کا ظہور کیسے ہوا؟ سب سے پہلا جاندار کس طرح پیدا ہوا؟ اگر ہر جانور یا پودا اپنے پہلے سے موجود کسی جانور یا پودے سے

پیدا ہوا تو اولین جانور یا پودا کیسے پیدا ہوا؟ یہ مسئلہ انسان کے لئے ہمیشہ ہی پیچیدہ رہا ہے اور غالباً ہمیشہ پیچیدہ رہے گا۔ یہ خالصتاً ایک مذہبی، فکری اور فلسفیانہ موضوع ہے جسے سائنس دانوں نے بھی تجربات و مشاہدات کی کسوٹی پر پر کھنے کی کوشش کی ہے۔ زمین پر زندگی کے ظہور کے بارے میں چار مختلف نظریات عام طور پر بیان کئے جاتے ہیں، جن کی وضاحت آئندہ شمارے میں پیش کی جائے گی۔

قرآن کی عظمت

اور اس کی بنیادی تعلیمات

ابوظہبی پروگرام - 1985

مقرر: ڈاکٹر اسرار الرحمن

(بانی تنظیم اسلامی)

اب VCDs میں دستیاب ہیں

عنوانات

◆ عظمت قرآن ◆ راهنمای ◆ حقیقت ایمان

◆ عمل صالح ◆ توصی بالحق ◆ توصی با صبر

◆ حقیقت نفاق ◆ حقیقت و اقسام شرک ◆ اقامۃ دین

کل سی ڈیزیز : 21

قیمت فی سیٹ : 840/- روپے

محلہ کا شہر: مکتبہ مرکزی انجمن خدام القرآن

36۔ مدرسہ ناؤن لاہور۔ فون: 03-5869501

www.tanzeem.org - e-mail: info@tanzeem.org